

ड

टवर्ग का तीसरा वर्ण, उच्चारण स्थल मूर्धा।

डंक पुं. (तद्.) 1. बिच्छू, भिड़, मधुमक्खी आदि का जहरीला काँटा, दंश 2. चुभने वाली द्वेषपूर्ण बात 3. कलम की जीभ 4. डंक मारा हुआ स्थान।

डंकना अ.क्रि. (अनु.) तोप का गर्जन, भारी शब्द होना।

डंका पुं. (देश.) नगाड़ा, घोंसा मुहा. डंका बजना- अधिकार चलना; डंके की चोट पर- खुल्लम खुल्ला, स्पष्ट।

डंकिनी स्त्री. (तद्.) दे. डाकिनी।

डंकी स्त्री. (देश.) कुश्ती का एक पेच वि. डंकवाला।

डंकीला वि. (देश.) डंकवाला।

डंकुर पुं. (देश.) एक पुराना बाजा।

डंगर पुं. (देश.) चौपाया।

डंगरा पुं. (देश.) खरबूजा।

डंगोरी स्त्री. (देश.) एक प्रकार का मोटा बेंत।

डंठल पुं. (देश.) तना।

डंड पुं. (तद्.) 1. डंडा, सोंटा 2. एक प्रकार का व्यायाम, हाथ पैर के पंजों के बल पर किया जाने वाला व्यायाम 3. दंड, सजा 4. जुर्माना मुहा. डंड डालना- अर्थ दंड या जुर्माना करना; डंड भरना- हानि के बदले जुर्माना या हर्जाना भरना; डंड पेलना- कसरत करना 5. घाटा, हानि, नुकसान मुहा. डंड पड़ना- नुकसान होना।

डंडवत पुं. (देश.) दे. दंडवत।

डंडा पुं. (देश.) 1. लकड़ी या बाँस का टुकड़ा, लाठी, सोंटा, मोटी छड़ी मुहा. डंडा खाना- डंडे की मार सहना; डंडे खेलना- डंडों की लड़ाई का खेल खेलना; डंडा चलाना- डंडे से प्रहार करना 2. चारदीवारी मुहा. डंडा खींचना- चारदीवारी उठाना।

डंडाकरण पुं. (तद्.) दंडक वन।

डंडा नाच पुं. (देश.) एक प्रकार का नाच जिसमें लोग 'डंडा' लड़ाते हुए नाचते हैं।

डंडाल पुं. (देश.) नगाड़ा डंका, दुंदुभि।

डंडी वि. (देश.) झगड़ा करने वाला, चुगलखोर।

डंडी स्त्री. (देश.) 1. हत्था, दस्ता, मूठ 2. डाँडी।

डंडीमार वि. (देश.) कम तोलने वाला पुं. बनिया।

डंडौत पुं. (देश.) दे. दंडवत।

डंपेल पुं. (देश.) 1. कसरती पहलवान, डंड लगाने वाला 2. बलवान, तगड़ा आदमी।

डंबर पुं. (तद्.) आंडबर, ढकोसला, धूमधाम।

डंबल पुं. (अं.) लट्टू जैसे गोल सिरों वाला लोहे या लकड़ी का उपकरण, जिससे कसरत करते हैं।

डंगरी स्त्री. (देश.) दे. डाँगरी

डंगवारा पुं. (देश.) किसानों की बैल आदि से की जाने वाली आपसी सहायता।

डंटैया पुं. (देश.) डाँटने वाला, धमकाने वाला।

डंडवारा पुं. (देश.) चारदीवारी, रोक या घेरे के लिए बनाई गई कम ऊँची दीवार।

डंडियाना स.क्रि. (देश.) दो कपड़ों को लंबाई से मिलाकर सिलना।

डंडीर स्त्री. (देश.) सीधी रेखा।

डंडोरना स.क्रि. (अनु.) 1. ढूँढना 2. उलट-पलटकर देखना।

डंडाडोल वि. (देश.) अस्थिर, विचलित, चंचल।

ड पुं. (तत्.) 1. शब्द, ध्वनि 2. नगाड़ा 3. डर, भय।

डड वि. (देश.) 1. बड़ा 2. डील-डौल वाला।

डकरना अ.क्रि. (देश.) डकार लेना दे. डकारना।

डकार स्त्री. (अनु.) आवाज के साथ मुँह से निकलने वाली हवा।